

گنگا بل کے مسودے پر میٹنگ کا انعقاد

Posted On: 13 JUN 2017 6:14PM by PIB Delhi

نئی دہلی، 13 جون، قومی دریائے گنگا (صفائی، تحفظ اور بندوبست) بل-2017 کے ضابطوں پر نظر ثانی کیلئے قائم کی گئی میٹنگ آج نئی دہلی میں منعقد ہوئی۔ میٹنگ کا انعقاد این ایم سی جی کے ڈائریکٹر جنرل جناب یوپی سنگھ کی صدارت میں منعقد ہوئی جس میں بل کے مختلف پہلوؤں، خاص طور پر تمہید، تشریحات اور کچھ دیگر ابواب پر تبادلہ خیال کیا گیا۔ آبی وسائل کی مرکزی وزارت میں جوائنٹ سکرپٹری (پی پی) جناب سنجے کنڈو، مدھیہ پردیش کے ایڈووکیٹ جنرل جناب پرشیندر کورو، الہ آباد ہائی کورٹ کے وکیل جناب ارون کمار گپتا نے میٹنگ میں شرکت کی۔ یہ کمیٹی آبی وسائل، دریاؤں کی ترقی اور گنگا کی صفائی کی مرکزی وزارت نے قومی دریائے گنگا (صفائی، تحفظ اور بندوبست) بل-2017 کی خصوصیات کی جانچ کرنے کیلئے قائم کی ہے۔

اس بل میں دریائے گنگا کی صفائی (نرملتا) سے متعلق اہم معاملات اور بلارکاوت بھاؤ (اوپرلتا) سے متعلق معاملات اور ان کے بارے میں جرمانے وغیرہ کے ضابطوں کو شامل کیا گیا ہے کمیٹی دریائے گنگا پر زراعت، گھریلو استعمال اور صنعتی سپکٹر کی بڑھتی ہوئی مانگ کے پیش نظر زیادہ دباؤ کے چیلنجوں سے نمٹنے پر بھی زور دے گی۔

یہ قابل ذکر ہے کہ ملک میں پہلی مرتبہ اس طرح کا قانون بنانے کی کوشش کی جارہی ہے جو دریائے گنگا کے تحفظ کیلئے پڑنے والے زبردست دباؤ کی وجہ سے ضروری ہو گیا تھا۔ اس بل میں دریائے گنگا سے متعلق سپریم کورٹ، مختلف ہائی کورٹوں اور نیشنل گرین ٹرائیبونل کے مختلف فیصلوں کو بھی شامل کیا گیا ہے۔ اس بل کو مختلف دریاؤں کے تحفظ اور بندوبست سے متعلق ایک مثالی بل کی طرح بنانے کی تجویز ہے اور امید ہے کہ یہ بل ملک میں دوسرے دریاؤں کی ترقی کیلئے ایک رول ماڈل کی طرح کام کرے گا۔

آبی وسائل، دریا کی ترقی اور گنگا کی صفائی کی وزارت نے جولائی 2016 میں جسٹس گردھر مالویہ کی صدارت میں ایک کمیٹی تشکیل دی تھی۔ کمیٹی نے قومی دریائے گنگا (صفائی، تحفظ اور بندوبست) بل-2017 کا مسودہ آبی وسائل، دریا کی ترقی اور گنگا کی صفائی کی مرکزی وزیر محترمہ اومابھارتی کو 12 اپریل 2017 کو سونپ دیا گیا۔

(م ن-واق-ر-13-06-2017)

U-2706

(Release ID: 1492673) Visitor Counter : 2

